



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2444/61 - 2025 ජූලි මස 11 වැනි සිකුරාදා - 2025.07.11

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

ජන්දහිමි නාමලේඛන ප්‍රතිශෝධනය - 2025



මෙම QR කේතය Scan කර ලියාපදිංචි
කොරකුරු බලාගත හැක. නැතිනම්
ec.lk/vrd අපගේ වෙබ් අඩවියට
පිවිසෙන්න.

“අ”, “ආ” ලැයිස්තු ප්‍රදර්ශනය, හිමිකම් හා විරෝධතා ඉදිරිපත් කිරීම පිළිබඳව මැතිවරණ කොමිෂන් සභාවේ නිවේදනය

අර්ථ දැක්වීම:

01. “පනත”
 - 2021 අංක 22 දරන ජන්දහිමියන් ලියාපදිංචි කිරීමේ (සංශෝධන) පනතින් සංශෝධිත 1980 අංක 44 දරන ජන්දහිමියන් ලියාපදිංචි කිරීමේ පනත
02. වලංගු ජන්දහිමි නාමලේඛනය
 - 2024 වර්ෂයේ ප්‍රධාන නාමලේඛනය සහ 2024(1), 2024(2) සහ 2024(3) යන පරිපූරක ජන්දහිමි නාමලේඛන අදහස් වේ.
03. “අ” ලැයිස්තුව
 - වලංගු ජන්දහිමි නාමලේඛනයේ නම් සඳහන්ව ඇති අයගෙන් මියගොස් ඇති හෝ පදිංචිය හැරගොස් ඇති හෝ වෙනත් හේතුවක් මත හෝ සුදුසුකම් නොලබන තැනැත්තන්ගේ එනම් වලංගු ජන්දහිමි නාමලේඛනයේ සුදුසුකම් නොලබන ලිපිනයෙන් ඉවත් කිරීමට නියමිත තැනැත්තන්ගේ නම් සඳහන් වන ලැයිස්තුව
04. “ආ” ලැයිස්තුව
 - වලංගු ජන්දහිමි නාමලේඛනයේ සුදුසුකම් ලබන ලිපිනයේ නම් ඇතුළත් නොවන නමුත් වයස අවුරුදු 18 සම්පූර්ණ වීම හෝ පදිංචියට පැමිණීම හෝ වෙනත් හේතුවක් මත හෝ 2025 වර්ෂයේ ජන්දහිමි නාමලේඛනයට අලුතින් නම් ඇතුළත් කිරීම සඳහා සුදුසුකම් ලබන තැනැත්තන්ගේ නම් සඳහන් වන ලැයිස්තුව



වලංගු නාමලේඛනය (හෝ කොටසක්) සහ “අ” ලැයිස්තු හා “ආ” ලැයිස්තු ප්‍රදර්ශන ස්ථාන :

ප්‍රදර්ශනය පිණිස තබනු ලබන ස්ථානය

ප්‍රදර්ශනය පිණිස තබා ඇති ඡන්දහිමි නාමලේඛනය සහ ලැයිස්තු හෝ ඒවායේ කොටස්

01. එක් එක් දිස්ත්‍රික් ලේකම් කාර්යාලය/දිස්ත්‍රික් මැතිවරණ කාර්යාලය

අදාළ මැතිවරණ කොට්ඨාසයෙහි (දිස්ත්‍රික්කයේ) වලංගු ඡන්දහිමි නාමලේඛනයේ සම්පූර්ණ පිටපත සහ ඊට අදාළ “අ” සහ “ආ” ලැයිස්තුවල පිටපත්.

02. එක් එක් ප්‍රාදේශීය ලේකම් කාර්යාලය

අදාළ ප්‍රාදේශීය ලේකම් කොට්ඨාසයේ සියලුම ඡන්ද කොට්ඨාස දැක්වෙන වලංගු ඡන්දහිමි නාමලේඛන කොටසෙහි පිටපතක් සහ ඊට අදාළ “අ” සහ “ආ” ලැයිස්තුවල පිටපත්.

03. එක් එක් පළාත් පාලන ආයතනය

අදාළ පළාත් පාලන ආයතන බල ප්‍රදේශය තුළ පිහිටා ඇති සියලුම ඡන්ද කොට්ඨාස දැක්වෙන වලංගු ඡන්දහිමි නාමලේඛන කොටසෙහි පිටපතක් සහ ඊට අදාළ “අ” සහ “ආ” ලැයිස්තුවල පිටපත්.

04. එක් එක් ග්‍රාම නිලධාරී කාර්යාලය

අදාළ ග්‍රාම නිලධාරී කොට්ඨාසය තුළ පිහිටා ඇති ඡන්ද කොට්ඨාස දැක්වෙන වලංගු ඡන්දහිමි නාමලේඛන කොටසෙහි පිටපතක් සහ ඊට අදාළ “අ” සහ “ආ” ලැයිස්තුවල පිටපත්.

උපදෙස්:

01. “අ” සහ “ආ” ලැයිස්තු පිළියෙල කර අවසන් බව හා එම ලැයිස්තු හෝ ඒවායේ කොටස් කාර්යාල වේලාවන් හි දී ඉහත සඳහන් ප්‍රදර්ශන ස්ථානයන්හි දී මහජනයාට පරීක්ෂා කිරීම පිණිස තබා ඇති බව මෙහි පහත උපලේඛනයෙහි, I වන තීරයෙහි සඳහන් මැතිවරණ කොට්ඨාසය සඳහා එහි II වන තීරයෙහි අනුරූප සටහනේ සඳහන් සහකාර ලියාපදිංචි කිරීමේ නිලධාරී විසින් 2025.07.11 දින නිවේදනය කර ඇති බව ඡන්දහිමියන් ලියාපදිංචි කිරීමේ පනතේ 13 වන වගන්තිය අනුව එක් එක් මැතිවරණ කොට්ඨාසයේ ලියාපදිංචි කිරීමේ නිලධාරී වෙනුවෙන් දැනුම් දෙනු ලැබේ.

02. ඡන්දහිමියන් ලියාපදිංචි කිරීමේ පනතේ 14 වන වගන්තිය ප්‍රකාර එක් එක් මැතිවරණ කොට්ඨාසයට අදාළ වූ එකී ඡන්දහිමි නාමලේඛනයේ තමාගේ නම හෝ වෙනත් තැනැත්තෙකුගේ නමක් ඇතුළත් කරවා ගැනීමට සුදුසුකම් ඇත්තාවූ එහෙත් තමාගේ නම ඡන්දහිමි නාමලේඛනයෙන් හා “ආ” ලැයිස්තුවෙන් ඉවත් කොට හෝ “අ” ලැයිස්තුවේ ඇතුළත් කර හෝ ඇති යම් කිසිවෙකු විසින් තමාගේ නම හෝ වෙනත් තැනැත්තෙකුගේ නම නාමලේඛනයෙහි ඇතුළත් කරවා ගැනීම පිණිස හෝ තබා ගැනීම පිණිස හෝ අවස්ථාවෝචිත පරිදි තමා විසින් හෝ තමා වෙනුවෙන් වෙන කෙනෙකු විසින් හෝ හිමිකම් ඉල්ලා සිටින්නේ නම් එසේ හිමිකම් ඉල්ලා සිටින අය විසින් ඒ බව යථෝක්ත ඡන්දහිමියන් ලියාපදිංචි කිරීමේ පනතේ උපලේඛනයේ නියම කර ඇති “අ” සහ “ආ” ආකෘතියට සාරානුකූලව මෙම දැන්වීම ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ 2025 ජූලි 11 දින පළ කරන අතර එදින සිට සති 4 ක් ඇතුළත එනම් 2025 අගෝස්තු මස 07 දින හෝ ඊට පෙර මේ සඳහා වූ සෑම ඉල්ලුම් පත්‍රයක්ම එක් එක් මැතිවරණ කොට්ඨාසයෙහි ලියාපදිංචි කිරීමේ නිලධාරී (දිස්ත්‍රික් මැතිවරණ කාර්යාලය) වෙත ලැබිය යුතුය.

03. මැතිවරණ කොට්ඨාසයට අදාළ වූ ඡන්දහිමි නාමලේඛනයේ හෝ “ආ” ලැයිස්තුවේ තමාගේ නම ඇතුළත්ව ඇත්තාවූ යම් කෙනෙකුට, තමාගේ නම හෝ එකී නාමලේඛනයේ හෝ “ආ” ලැයිස්තුවේ හෝ නම සඳහන් වී ඇත්තාවූ වෙන යම් කෙනෙකුගේ නමක් හෝ එකී නාමලේඛනයේ ඇතුළත් කර තිබීම ගැන හෝ එකී නාමලේඛනයේ නම ඇතුළත් කරවා ගැනීම පිණිස හෝ තබා ගැනීම පිණිස හෝ විරුද්ධතාවය දක්වා සිටීමට පුළුවන. එසේ දක්වා සිටින විරුද්ධතාවන් යථෝක්ත පනතේ උපලේඛනයේ නියම කර ඇති පරිදි “ඇ” ආකෘතියට සාරානුකූලව පිටපත් දෙකකින් යුක්ත කොට, මැතිවරණ කාර්යාලයේ ලියාපදිංචි කිරීමේ නිලධාරී තැන වෙත ඉදිරිපත් කළ යුතුය. නාමලේඛනයේ නම ඇතුළත් කිරීම ගැන සඳහන් වනු ලබන සෑම විරුද්ධතාවක්ම මෙම දැන්වීම ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ පළ කරනු ලබන දින සිට එනම් 2025 ජූලි මස 11 දින සිට සති හතරක් ඇතුළත එනම් 2025 අගෝස්තු මස 07 දින හෝ ඊට පෙර දිස්ත්‍රික් මැතිවරණ කාර්යාලයේ ලියාපදිංචි කිරීමේ නිලධාරී තැන වෙත ලැබෙන සේ එවිය යුතුය.

04. හිමිකම් ඉල්ලා සිටින අයකුගේ නමක් ඡන්දහිමි නාමලේඛනයේ ඇතුළත් කිරීම ගැන දක්වනු ලබන සෑම විරුද්ධතාවයක්ම හිමිකම් ඉල්ලා සිටින්නාගේ නම් ලැයිස්තුවක් අඩංගු දැන්වීමක් දිස්ත්‍රික් මැතිවරණ කාර්යාලයේ ප්‍රදර්ශනය කරනු ලැබූ දින සිට

දින 14 ක් ඇතුළත යටෝක්ත පනතේ උපලේඛනයේ නියම කර ඇති පරිදි “ඇ” ආකෘතියට සාරානුකූලව පිටපත් දෙකකින් යුක්ත කොට ලියාපදිංචි කිරීමේ නිලධාරී වෙත ඉදිරිපත් කළ යුතු වන්නේය. මෙම දැන්වීම දිස්ත්‍රික් මැතිවරණ කාර්යාලවල 2025 ජූලි මස 25 වන දින සහ 2025 අගෝස්තු මස 11 වන දින ප්‍රසිද්ධ කරනු ඇත.

05. හිමිකම් ඉදිරිපත් කිරීම සඳහා අවශ්‍ය වන “අ” “ආ” ආකෘති පත්‍ර සහ විරෝධතා ඉදිරිපත් කිරීම සඳහා අවශ්‍ය වන “ඇ” “ඈ” ආකෘති පත්‍ර දිස්ත්‍රික් මැතිවරණ කාර්යාල හෝ ප්‍රාදේශීය ලේකම් කාර්යාල හෝ පළාත් පාලන ආයතන කාර්යාල හෝ ග්‍රාම නිලධාරී කාර්යාලවලින් ලබා ගත හැකිය.

ආර්.එම්.ඒ.එල්. රත්නායක,
සභාපති,
මැතිවරණ කොමිෂන් සභාව

2025 ජූලි මස 11 වන දින.

මැතිවරණ මහලේකම් කාර්යාලයේ දී ය.

උපලේඛනය

<i>I වන තීරය</i> මැතිවරණ කොට්ඨාසය	<i>II වන තීරය</i> 2025 “අ” සහ “ආ” ලැයිස්තු සකස් කළ සහකාර ලියාපදිංචි කිරීමේ නිලධාරී	<i>I වන තීරය</i> මැතිවරණ කොට්ඨාසය	<i>II වන තීරය</i> 2025 “අ” සහ “ආ” ලැයිස්තු සකස් කළ සහකාර ලියාපදිංචි කිරීමේ නිලධාරී
01. කොළඹ	පියුම් ආටිගල	12. මඩකලපුව	එම්. බී. එම්. සුරියාන්
02. ගම්පහ	ඩබ්ලිව්. ඒ. රවිඤ්ඤ වික්‍රමසිංහ	13. දිගාමඩුල්ල	කසුන් ශ්‍රීනාත් අත්තනායක
03. කළුතර	කාලිඤ්ඤ ජයවීර ප්‍රනාන්දු	14. ත්‍රිකුණාමලය	එස්.කේ. දේවනෙරංජන්
04. මහනුවර	එච්.ඩී.එන්. සම්පත් ප්‍රනාන්දු	15. කුරුණෑගල	ආර්.එම්.එම්.බී. රත්නායක
05. මාතලේ	එච්.ඒ.ඊ. පුෂ්පකුමාර	16. පුත්තලම	එස්.එල්.ආර්. ජයනායක
06. නුවරඑළිය	කේ.ඒ.එල්.එස්.කලුගම්පිටිය	17. අනුරාධපුරය	එන්.පී.පී.අයි.ආර්. ගුණරත්න
07. ගාල්ල	ඩබ්ලිව්.එච්.ආර්. විජය කුමාර	18. පොළොන්නරුව	මනෝජී ටී. ගුරුසිංහ
08. මාතර	පී.එස්. පතිරණ	19. බදුල්ල	කේ. කාන්දිපත්
09. හම්බන්තොට	වී.ඩී.ජේ. ලක්මාල්	20. මොණරාගල	එන්. රේගන්
10. යාපනය	ආර්. සයිලන්	21. රත්නපුර	සුරංග අඹගහතැන්න
11. වන්නි	ආර්.සී. අමල්රාජ්	22. කෑගල්ල	සජිත් පී. කස්තුරිසිංහ

EOG 07 - 0131